



35 – ஸுந்த³ரகாண்ட³ பஞ்சத்ரிம்ஸ: ஸர்க³:

விஸ்வாஸோத்பாத³நம்

தாம் து ராமகதா²ம் ஸ்ருத்வா வைதே³ஹீ வாநரர்ஷபா⁴த் ।
உவாச வசநம் ஸாந்த்வ மித³ம் மது⁴ரயா கி³ரா ॥ 1 ॥

க்வ தே ராமேண ஸம்ஸர்க³: கத²ம் ஜாநாஸி லக்ஷ்மணம் ।
வாநராணாம் நராணாம் ச கத²மாஸீத் ஸமாக³ம: ॥ 2 ॥

யாநி ராமஸ்ய லிங்கா³நி லக்ஷ்மணஸ்ய ச வாநர ।
தாநி பூ⁴ய: ஸமாசக்ஷ்வ ந மாம் ஸோக: ஸமாவிஸேத் ॥ 3 ॥

கீத்³ருஸம் தஸ்ய ஸம்ஸ்தா²நம் ரூபம் ராமஸ்ய கீத்³ருஸம் ।
கத²மூரு கத²ம் பா³ஹு லக்ஷ்மணஸ்ய ச ஸம்ஸ மே ॥ 4 ॥

ஏவமுக்க்தஸ்து வைதே³ஹ்யா ஹநுமாந் மாருதாத்மஜ: ।
ததோ ராமம் யதா² தத்த்வ மாக்²யாது முபசக்ரமே ॥ 5 ॥

ஜாநந்தீ ப³த தி³ஷ்ட்யா மாம் வைதே³ஹி பரிப்ருச்ச²ஸி ।
ப⁴ர்து: கமல பத்ராக்ஷி ஸம்ஸ்தா²நம் லக்ஷ்மணஸ்ய ச ॥ 6 ॥

யாநி ராமஸ்ய சிஹ்நாநி லக்ஷ்மணஸ்ய ச யாநி வை ।
லக்ஷிதாநி விஸாலாக்ஷி வத³த: ஸ்ருணு தாநி மே ॥ 7 ॥

ராம: கமல பத்ராக்ஷ: ஸர்வ ஸத்த்வ மநோஹர: ।
ரூப தா³க்ஷிண்ய ஸம்பந்ந: ப்ரஸு³தோ ஜநகாத்மஜே ॥ 8 ॥

தேஜஸாதி³த்ய ஸங்காஸ: க்ஷமயா ப்ருதி²வீ ஸம: ।
ப்³ருஹஸ்பதி ஸமோ பு³த்³த⁴யா யஸஸா வாஸவோபம: ॥ 9 ॥

ரக்ஷிதா ஜீவலோகஸ்ய ஸ்வ ஜநஸ்யாபி⁴ ரக்ஷிதா ।
ரக்ஷிதா ஸ்வஸ்ய வ்ருத்தஸ்ய த⁴ர்மஸ்ய ச பரந்தப: ॥ 10 ॥

ராமோ பா⁴மிநி லோகஸ்ய சாதுர் வர்ண்யஸ்ய ரக்ஷிதா ।
மர்யாதா³நாம் ச லோகஸ்ய கர்தா காரயிதா ச ஸ: ॥ 11 ॥

அர்சிஷ்மா நர்சிதோ நித்யம் ப்³ரஹ்மசர்ய வ்ரதே ஸ்தி²த: ।

ஸாதூ⁴நா முபகாரஜ்ஞ: ப்ரசாரஜ்ஞஸ்ச கர்மணாம் ॥ 12 ॥

ராஜவித்³யா விநீதஸ்ச ப்³ராஹ்மணாநா முபாஸிதா ।

ஸ்ருதவாந் ஸீல ஸம்பந்நோ விநீதஸ்ச பரந்தப: ॥ 13 ॥

யஜுர்வேத³ விநீதஸ்ச வேத³வித்³பி⁴: ஸுபூஜித: ।

த⁴நுர்வேதே³ ச வேதே³ஷு வேதா³ங்கே³ஷு ச நிஷ்டி²த: ॥ 14 ॥

விபுலாம்ஸோ மஹாபா³ஹு: கம்பு³க்³ரீவ: ஸாபா⁴நந: ।

கூ³ட⁴ஜத்ரு: ஸுதாம்ராசேஷா ராமோ தே³வி ஜநை: ஸ்ருத: ॥ 15 ॥

து³ந்து³பி⁴ஸ்வந நிர்கோ⁴ஷ: ஸ்நிக்³த⁴ வர்ண: ப்ரதாபவாந் ।

ஸம: ஸம விப⁴க்தாங்கோ³ வர்ணம் ஸ்யாமம் ஸமாஸ்ரித: ॥ 16 ॥

த்ரிஸ்தி²ரஸ் த்ரிப்ரலம்ப³ஸ்ச த்ரிஸமஸ் த்ரிஷு சோந்நத: ।

த்ரிதாம்ரஸ் த்ரிஷு ச ஸ்நிக்³தோ⁴ க³ம்பீ⁴ரஸ் த்ரிஷு நித்யஸ: ॥ 17 ॥

த்ரிவலீவாம்ஸ் த்ர்யவநதஸ் சதுர்வ்யங்க³ஸ் த்ரிஸீர்ஷவாந் ।

சதுஷ்கலஸ் சதுர்லேக²ஸ் சதுஷ்கிஷ்குஸ் சது:ஸம: ॥ 18 ॥

சதுர்த³ஸ ஸம த்³வந்த்³வஸ் சதுர்த³ம்ஷ்ட்ரஸ் சதுர்க³தி: ।

மஹோஷ்ட²ஹநு நாஸஸ்ச பஞ்ச ஸ்நிக்³தோ⁴ஷ்ட வம்ஸவாந் ॥ 19 ॥

த³ஸபத்³மோ த³ஸப்³ருஹத் த்ரிபி⁴ர் வ்யாப்தோ த்³வி ஸாக்லவாந் ।

ஷடு³ந்நதோ நவதநுஸ் த்ரிபி⁴ர் வ்யாப்தோதி ராக⁴வ: ॥ 20 ॥

ஸத்ய த⁴ர்மபர: ஸ்ரீமாந் ஸங்க்³ர ஹாநுக்³ரஹே ரத: ।

தே³ஸகால விபா⁴க³ஜ்ஞ: ஸர்வலோக ப்ரியம்வத³: ॥ 21 ॥

ப்⁴ராதா ச தஸ்ய த்³வைமாத்ர: ஸௌமித்ரி ரபராஜித: ।

அநுராகே³ண ரூபேண கு³ணைஸ்சைவ ததா²வித⁴: ॥ 22 ॥

தாவுபௌ⁴ நர ஸார்தூ³லௌ த்வத்³த³ர்ஸந ஸமுத்ஸுகௌ ।

விசிந்வந்தௌ மஹீம் க்ருத்ஸநா மஸ்மாபி⁴ரபி⁴ ஸங்க்³தௌ ॥ 23 ॥

த்வாமேவ மார்க³மானெள தெள விசரந்தெள வஸுந்த⁴ராம் ।

த³த³ர்ஸதுர் ம்ருக³பதிம் பூர்வஜேநா வரோபிதம் ॥ 24 ॥

ருஸ்யமுகஸ்ய ப்ருஷ்டே² து ப³ஹுபாத³ப ஸங்குலே ।

ப⁴ராதூர் ப⁴யார்த மாஸீநம் ஸுக்³ரீவம் ப்ரிய த³ர்ஸநம் ॥ 25 ॥

வயம் து ஹரிராஜம் தம் ஸுக்³ரீவம் ஸத்ய ஸங்க³ரம் ।

பரிசர்யாஸ்மஹே ராஜ்யாத் பூர்வஜேநா வரோபிதம் ॥ 26 ॥

ததஸ்தெள சீர வஸநெள த⁴நு: ப்ரவர பாணிநெள ।

ருஸ்யமுகஸ்ய ஸைலஸ்ய ரம்யம் தே³ஸ முபாக³தெள ॥ 27 ॥

ஸ தெள த்³ருஷ்ட்வா நர வ்யாக்⁴ரெள த⁴ந்விநெள வாநரர்ஷப⁴: ।

அவப்லுதோ கி³ரேஸ் தஸ்ய ஸிக²ரம் ப⁴ய மோஹித: ॥ 28 ॥

தத: ஸ ஸிக²ரே தஸ்மிந் வாநரேந்த்³ரோ வ்யவஸ்தி²த: ।

தயோ: ஸமீபம் மாமேவ ப்ரேஷயாமாஸ ஸத்வரம் ॥ 29 ॥

தாவஹம் புருஷ வ்யாக்⁴ரெள ஸுக்³ரீவ வசநாத் ப்ரபூ⁴ ।

ரூபலக்ஷண ஸம்பந்நெள க்ருதாஞ்ஜலி ரூபஸ்தி²த: ॥ 30 ॥

தெள பரிஜ்ஞாத தத்த்வார்தெள² மயா ப்ரீதி ஸமந்விதெள ।

ப்ருஷ்ட² மாரோப்ய தம் தே³ஸம் ப்ராபிதெள புருஷர்ஷபௌ⁴ ॥ 31 ॥

நிவேதி³தெள ச தத்த்வேந ஸுக்³ரீவாய மஹாத்மநே ।

தயோ ரந்யோந்ய ஸம்லாபாத்³ ப்⁴ருஸம் ப்ரீதிரஜாயத ॥ 32 ॥

ததஸ்தெள ப்ரீதி ஸம்பந்நெள ஹரீஸ்வர நரேஸ்வரெள ।

பரஸ்பர க்ருதாஸ்வாஸௌ கத²யா பூர்வ வருத்தயா ॥ 33 ॥

தம் தத: ஸாந்த்வயாமாஸ ஸுக்³ரீவம் லக்ஷ்மணாக்³ரஜ: ।

ஸ்த்ரீஹேதோர் வாலிநா ப்⁴ராத்ரா நிரஸ்த முரு தேஜஸா ॥ 34 ॥

ததஸ்த்வந் நாஸஜம் ஸோகம் ராமஸ் யாக்லிஷ்ட கர்மண: ।

லக்ஷ்மணோ வாநரேந்த்³ராய ஸுக்³ரீவாய ந்யவேத³யத் ॥ 35 ॥

ஸ ஸ்ருத்வா வாநரேந்த்³ரஸ்து லக்ஷ்மணே நேரிதம் வச: ।
ததா³ஸீந் நிஷ்ப்ரபோ⁴(அ)த்யர்த²ம் க்³ரஹ க்³ரஸ்த இவாம்ஸுமாந் || 36 ||

ததஸ்த்வத்³ கா³த்ர ஸோபீ⁴நி ரக்ஷஸா ஹ்ரியமானயா ।
யாந்யாப⁴ரண ஜாலாநி பாதிதாநி மஹீதலே || 37 ||

தாநி ஸர்வாணி ராமாய ஆநீய ஹரி யூத²பா: ।
ஸம்ஹ்ருஷ்டா த்³ர்ஸயாமாஸுர் க்³திம் து ந விது³ஸ் தவ || 38 ||

தாநி ராமாய த்³த்தாநி மயைவோப ஹ்ருதாநி ச ।
ஸ்வநவந்த்யவ கீர்ணாநி தஸ்மிந் விக்³த சேதஸி || 39 ||

தாந்யங்கே த்³ர்ஸநீயாநி க்ருத்வா ப்³ஹுவித⁴ம் தவ ।
தேந தே³வ ப்ரகாஸேந தே³வேந பரிதே³விதம் || 40 ||

பஸ்யதஸ்தாநி ருத³தஸ் தாம்யதஸ்ச புந: புந: ।
ப்ரா³தீ³பயந் தா³ஸரதே²ஸ் தாநி ஸோக ஹுதாஸநம் || 41 ||

ஸயிதம் ச சிரம் தேந து³:கா²ர்தேந மஹாத்மநா ।
மயா(அ)பி விவிதை⁴ர் வாக்யை: க்ருச்ச்²ரா து³த்தா²பித: புந: || 42 ||

தாநி த்³ருஷ்ட்வா மஹார்ஹாணி த்³ர்ஸயித்வா முஹுர்முஹு:
ராக⁴வ: ஸஹ ஸௌமித்ரி: ஸுக்³ரீவே ஸம் ந்யவேத³யத் || 43 ||

ஸ தவாத்³ர்ஸநா தா³ர்யே ராக⁴வ: பரிதப்யதே ।
மஹதா ஜ்வலதா நித்ய மக்³நி நேவாக்³நி பர்வத: || 44 ||

த்வத் க்ருதே தமநித்³ரா ச ஸோகஸ்ச சிந்தா ச ராக⁴வம் ।
தாபயந்தி மஹாத்மாந மக்³ந்ய கா³ர மிவாக்³நய: || 45 ||

தவாத்³ர்ஸந ஸோகேந ராக⁴வ: ப்ரவிசால்யதே ।
மஹதா பூ⁴மி கம்பேந மஹாநிவ ஸிலோச்சய: || 46 ||

காநநாநி ஸுரம்யாணி நதீ³: ப்ரஸ்ரவணாநி ச ।
சரந்ந ரதி மாப்நோதி த்வா மபஸ்யந் ந்ருபாத்மஜே || 47 ||

ஸ த்வாம் மநுஜ ஸார்தூ³ல: கூதிப்ரம் ப்ராப்ஸ்யதி ராக⁴வ: ।

ஸமித்ர பா³ந்த⁴வம் ஹத்வா ராவணம் ஜநகாத்மஜே ॥ 48 ॥

ஸஹிதௌ ராம ஸுக்³ரீவா வுபா⁴வ குருதாம் ததா³ ।

ஸமயம் வாலிநம் ஹந்தும் தவ சாந்வேஷணம் ததா² ॥ 49 ॥

ததஸ் தாப்⁴யாம் குமாராப்⁴யாம் வீராப்⁴யாம் ஸ ஹரீஸ்வர: ।

கிஷ்கிந்தா⁴ம் ஸமுபாக³ம்ய வாலீ யுத்³தே⁴ நிபாதித: ॥ 50 ॥

ததோ நிஹத்ய தரஸா ராமோ வாலிந மாஹவே ।

ஸர்வர்க்ஷ ஹரிஸங்கா⁴நாம் ஸுக்³ரீவ மகரோத் பதிம் ॥ 51 ॥

ராம ஸுக்³ரீவயோ ரைக்யம் தே³வ்யேவம் ஸமஜாயத ।

ஹநுமந்தம் ச மாம் வித்³தி⁴ தயோர் தூ³த மிஹாக³தம் ॥ 52 ॥

ஸ்வராஜ்யம் ப்ராப்ய ஸுக்³ரீவ: ஸமானீய ஹரீஸ்வராந் ।

த்வத்³ர்த²ம் ப்ரேஷயாமாஸ தி³ஸோ த³ஸ மஹாப³லாந் ॥ 53 ॥

ஆதி³ஷ்டா வாநரேந்த்³ரேண ஸுக்³ரீவேண மஹௌஜஸா ।

அத்³ரிராஜ ப்ரதீகாஸா: ஸர்வத: ப்ரஸ்தி²தா மஹீம் ॥ 54 ॥

ததஸ்தே மார்க³மாணா வை ஸுக்³ரீவ வசநாதூரா: ।

சரந்தி வஸுதா⁴ம் க்ருத்ஸநாம் வயமந்யே ச வாநரா: ॥ 55 ॥

அங்க³தோ³ நாம லக்ஷமீவாந் வாலி ஸூநூர் மஹாப³ல: ।

ப்ரஸ்தி²த: கபி ஸார்தூ³லஸ் த்ரிபா⁴க³ ப³ல ஸம்வ்ருத: ॥ 56 ॥

தேஷாம் நோ விப்ர நஷ்டாநாம் விந்த்⁴யே பர்வத ஸத்தமே ।

ப்⁴ருஸம் ஸோக பரீதாநா மஹோராத்ர க³ணா க³தா: ॥ 57 ॥

தே வயம் கார்ய நைராஸ்யாத் காலஸ் யாதிக்ரமேண ச ।

ப⁴யாச்ச கபிராஜஸ்ய ப்ராணாம்ஸ் த்யக்தும் வ்யவஸ்தி²தா: ॥ 58 ॥

விசித்ய வந து³ர்கா³ணி கி³ரி ப்ரஸ்ரவணாநி ச ।

அநாஸாத்³ய பத³ம் தே³வ்யா: ப்ராணாம்ஸ் த்யக்தும் ஸமுத்³யதா: ॥ 59 ॥

த³ருஷ்ட்வா ப்ராயோப விஷ்டாம்ஸ்ச ஸர்வாந் வாநர புங்க³வாந் ।
ப்⁴ருஸம் ஸோகார்ணவே மக்³ந: பர்ய தே³வ யத³ங்க³த³: ॥ 60 ॥

தவ நாஸம் ச வைதே³ஹி வாலிநஸ்ச ததா² வத⁴ம் ।
ப்ராயோபவேஸ மஸ்மாகம் மரணம் ச ஜடாயுஷ: ॥ 61 ॥

தேஷாம் ந: ஸ்வாமி ஸந்தே³ஸாந் நிராஸாநாம் முமூர்ஷதாம் ।
கார்ய ஹேதோ ரிவாயாத: ஸகூநிர் வீர்யவாந் மஹாந் ॥ 62 ॥

க்³ருத்⁴ர ராஜஸ்ய ஸோத³ர்ய: ஸம்பாதிர் நாம க்³ருத்⁴ரராட் ।
ஸ்ருத்வா ப்⁴ராத்ரு வத⁴ம் கோபா தி³த³ம் வசந மப்³ரவீத் ॥ 63 ॥

யவீயாந் கேந மே ப்⁴ராதா ஹத: க்வ ச நிபாதித: ।
ஏததா³க்²யாது மிச்சா²மி ப்⁴வத்³பி⁴ர் வாநரோத்தமா: ॥ 64 ॥

அங்க³தோ³ கத²யத் தஸ்ய ஜநஸ்தா²நே மஹத்³ வத⁴ம் ।
ரக்ஷஸா பீ⁴மருபேண த்வாமுத்³தி³ஸ்ய யதா² தத²ம் ॥ 65 ॥

ஜடாயுஷோ வத⁴ம் ஸ்ருத்வா து³:கி²த: ஸோ(அ)ருணாத்மஜ: ।
த்வாமாஹ ஸ வராரோஹே வஸந்தீம் ராவணாலயே ॥ 66 ॥

தஸ்ய தத்³ வசநம் ஸ்ருத்வா ஸம்பாதே: ப்ரீதி வர்த⁴நம் ।
அங்க³த³ ப்ரமுகா²ஸ் தூர்ணம் தத: ஸம்ப்ரஸ்தி²தா வயம் ॥ 67 ॥

விந்த்⁴யா து³த்தா²ய ஸம்ப்ராப்தா: ஸாக³ரஸ்யாந்த முத்தரம் ।
த்வத்³தர்ஸந க்ருதோத்ஸாஹா ஹ்ருஷ்டாஸ் துஷ்டா: ப்லவங்க³மா:
॥ 68 ॥

அங்க³த³ ப்ரமுகா²: ஸர்வே வேலோபாந்த முபஸ்தி²தா: ।
சிந்தாம் ஜக்³மு: புநர் பீ⁴தாஸ் த்வத்³ தர்ஸந ஸமுத்ஸுகா: ॥ 69 ॥

அதா²(அ)ஹம் ஹரி ஸைந்யஸ்ய ஸாக³ரம் ப்ரேக்ஷய ஸீத்³த: ।
வ்யவதூ⁴ய ப்⁴யம் தீவ்ரம் யோஜநாநாம் ஸதம் ப்லுத: ॥ 70 ॥

லங்கா சாபி மயா ராத்ரௌ ப்ரவிஷ்டா ராக்ஷஸாகுலா ।
ராவணஸ்ச மயா த்³ருஷ்டஸ் த்வம் ச ஸோக பரிப்லுதா ॥ 71 ॥

ஏதத்தே ஸர்வ மாக்²யாதம் யதா²வ்ருத்த மநிந்தி³தே ।

அபி⁴பா⁴ஷஸ்வ மாம் தே³வி தூ³தோ தா³ஸரதே² ரஹம் ॥ 72 ॥

தம் மாம் ராம க்ருதோத்³யோக³ம் த்வந் நிமித்த மிஹாக³தம் ।

ஸூக்³ரீவ ஸசிவம் தே³வி பு³த்⁴யஸ்வ பவநாத்மஜம் ॥ 73 ॥

குஸலீ தவ காகுத்ஸ்த²: ஸர்வ ஸஸ்த்ர ப்⁴ருதாம் வர: ।

கு³ரோ ராராத⁴நே யுத்தோ லக்ஷ்மணஸ்ச ஸுலக்ஷண: ॥ 74 ॥

தஸ்ய வீர்யவதோ தே³வி ப⁴ர்துஸ் தவ ஹிதே ரத: ।

அஹமேகஸ்து ஸம்ப்ராப்த: ஸூக்³ரீவ வசநாதி³ஹ ॥ 75 ॥

மயேய மஸஹாயேந சரதா காம ரூபிணா ।

த³க்ஷிணா தி³க³நு க்ராந்தா த்வந் மார்க³ விசயைஷிணா ॥ 76 ॥

தி³ஷ்ட்யாஹம் ஹரிஸைந்யாநாம் த்வந்நாஸ மநுஸோசதாம் ।

அபநேஷ்யாமி ஸந்தாபம் தவாபி⁴க³ மஸம்ஸநாத் ॥ 77 ॥

தி³ஷ்ட்யா ஹி மம ந வ்யர்த²ம் தே³வி ஸாக³ர லங்க⁴நம் ।

ப்ராப்ஸ்யாம் யஹமித³ம் தி³ஷ்ட்யா த்வத்³ த³ர்ஸந க்ருதம் யஸ: ॥ 78 ॥

ராக⁴வஸ்ச மஹாவீர்ய: க்ஷிப்ரம் த்வாமபி⁴ பத்ஸ்யதே ।

ஸமித்ர பா³ந்த⁴வம் ஹத்வா ராவணம் ராக்ஷஸாதி⁴பம் ॥ 79 ॥

மால்யவாந் நாம வைதே³ஹி கி³ரீணா முத்தமோ கி³ரி: ।

ததோ க³ச்ச²தி கோ³கர்ணம் பர்வதம் கேஸரீ ஹரி: ॥ 80 ॥

ஸ ச தே³வர்ஷிபி⁴ர் தி³ஷ்ட: பிதா மம மஹாகபி: ।

தீர்தே² நதீ³பதே: புண்யே ஸம்ப³ ஸாத³ந முத்³த⁴ரத் ॥ 81 ॥

தஸ்யாஹம் ஹரிண: கேஷத்ரே ஜாதோ வாதேந மைதி²லி ।

ஹநுமாநிதி விக்²யாதோ லோகே ஸ்வேநைவ கர்மணா ॥ 82 ॥

விஸ்வாஸார்த²ம் து வைதே³ஹி ப⁴ர்துருக்தா மயா கு³ணா: ।

அசிராத்³ ராக⁴வோ தே³வி த்வாமிதோ நயிதாநகே⁴ ॥ 83 ॥

ஏவம் விஸ்வாஸிதா ஸீதா ஹேதுபி⁴: ஸோக கர்ஸரிதா ।

உபபந்நை ரபி⁴ஜ்ஞாநைர் தூ³தம் தமவ க³ச்ச²தி ॥ 84 ॥

அதுலம் ச க³தா ஹர்ஷம் ப்ரஹர்ஷேண ச ஜாநகீ ।

நேத்ராப⁴யாம் வக்ர பக்ஷமப⁴யாம் முமோசாநந்த³ஜம் ஜலம் ॥ 85 ॥

சாரு தத்³வத்³நம் தஸ்யாஸ் தாம்ர ஸூக்லாய தேக்ஷணம் ।

அஸோப⁴த விஸாலாக்ஷயா ராஹுமுக்த இவோடு³ராட் ॥ 86 ॥

ஹநுமந்தம் கபிம் வ்யக்தம் மந்யதே நாந்யதே²தி ஸா ।

அதோ²வாச ஹநுமாம்ஸ்தா முத்தரம் ப்ரியத³ர்ஸநாம் ॥ 87 ॥

ஏதத்தே ஸர்வ மாக்²யாதம் ஸமாஸ்வஸிஹி மைதி²லி ।

கிம் கரோமி கத²ம் வா தே ரோசதே ப்ரதியாம்யஹம் ॥ 88 ॥

ஹதே(அ)ஸுரே ஸம்யதி ஸம்ப³ ஸாத³நே

கபி ப்ரவீரேண மஹர்ஷி சோத³நாத் ।

ததோ(அ)ஸ்மி வாயு ப்ரப⁴வோ ஹி மைதி²லி

ப்ரபா⁴வதஸ் தத் ப்ரதிமஸ்ச வாநர: ॥ 89 ॥

இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே

ஸுந்த³ரகாண்டே³ பஞ்சத்ரிம்ஸ: ஸர்க³: ॥ 35 ॥